

(၄၈)ကြိမ်မြောက် မြန်မာနိုင်ငံကျန်းမာရေးဆိုင်ရာ ညီလာခံဖွင့်ပွဲအခမ်းအနားတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း ကောက်နုတ်ချက်

ဆေးသုတေသနဦးစီးဌာန၊ ရန်ကုန်။

၂၀၂၀ ပြည့်နှစ်၊ ဇန်နဝါရီလ (၁၃)ရက်

- ဝန်ကြီးဌာနမှ နှစ်စဉ်ပြုလုပ်လျက်ရှိသော ယခုညီလာခံကြီးသည် သုတေသနပညာရှင်များ၊ ဆေးပညာရှင်များ၊ စီမံခန့်ခွဲသူများအားလုံးအတွက် အတွေ့အကြုံနှင့် အသိပညာများ မျှဝေရာ နေရာကြီးလည်း ဖြစ်ပါကြောင်း၊
- သုတေသနရလဒ်နှင့် တွေ့ရှိသုံးသပ်ချက်များသည် မူဝါဒ၊ စီမံခန့်ခွဲမှု၊ လုပ်ငန်းဆောင်ရွက်မှုနှင့် လုပ်ငန်းကဏ္ဍဖွံ့ဖြိုးတိုးတက်မှုများအတွက် အရေးကြီးပါကြောင်း၊
- ဝန်ကြီးဌာနမှ ပြုလုပ်ထားသော သုတေသနများမှ တွေ့ရှိသုံးသပ်ချက်များနှင့် အကြံပြုချက်များ ကို လက်တွေ့လုပ်ငန်းခွင်တွင် အသုံးပြုဆောင်ရွက်မှုအခြေအနေများကို ပြန်လည်ဆန်းစစ် သုံးသပ်ကြစေလိုပါကြောင်း၊
- သုတေသနရလဒ်နှင့် တွေ့ရှိသုံးသပ်ချက်များကို အမှန်တကယ် အသုံးပြုဆောင်ရွက်မှသာ သုတေသနပြုလုပ်ခြင်း၏ ရည်ရွယ်ချက် အောင်မြင်မည်ဖြစ်ပါကြောင်း၊
- သုတေသနစာတမ်းအလိုက် သုတေသနပြုစုသူ သုတေသီအဖြစ် သတ်မှတ်မှုများကိုလည်း သတ်မှတ်ချက်များနှင့် ဆောင်ရွက်စေလိုပါကြောင်း၊
- ဝန်ကြီးဌာနမှ အသုံးပြုသုတေသနလုပ်ငန်းများ ဆောင်ရွက်ရန် (၂၀၁၇-၂၀၁၈) ဘဏ္ဍာနှစ်တွင် ခွင့်ပြုဘဏ္ဍာငွေ ကျပ်သန်း (၁,၀၀၀)၊ (၂၀၁၈)ဘဏ္ဍာနှစ် (ဧပြီလမှ စက်တင်ဘာလအထိ) ကျပ်သန်း (၅၀၀)၊ (၂၀၁၈-၂၀၁၉) ဘဏ္ဍာနှစ်တွင် ကျပ်သန်း (၁,၅၀၀)ကို ခွင့်ပြုချထားပေးခဲ့ပြီး အဆိုပါ ဘဏ္ဍာငွေများကို အသုံးပြု၍ ဝန်ကြီးဌာနရှိ ကျန်းမာရေးစီမံချက်လုပ်ငန်းများ၏ စီမံ ခန့်ခွဲအုပ်ချုပ်မှု၊ ပညာရပ်ပိုင်းဆိုင်ရာ ကျွမ်းကျင်မှု၊ ဆေးနှင့်ဆေးပစ္စည်းကိရိယာ စီမံခန့်ခွဲမှု စွမ်းဆောင်ရည်များ ပိုမိုတိုးတက်မြှင့်တင်ပေးရန်အတွက် လက်တွေ့အသုံးပြုသုတေသနများ အပါအဝင် သုတေသနစီမံချက် (၉၅၅)ခုကို လုပ်ဆောင်ခဲ့ပြီး (၂၀၁၉-၂၀၂၀) ဘဏ္ဍာနှစ်တွင် ကျပ်သန်း (၃,၀၀၀)ကို ထပ်မံခွင့်ပြုချထားပေးခဲ့ပါကြောင်း၊

- ဝန်ကြီးဌာနရှိ ဦးစီးဌာနများနှင့် တက္ကသိုလ်များတွင် သုတေသနကျင့်ဝတ်နှင့် ကျွမ်းကျင်မှုပိုင်းဆိုင်ရာ ဆန်းစစ်သုံးသပ်မှုဘုတ်အဖွဲ့များ အားဖြည့်ဖွဲ့စည်းခြင်းနှင့် အသစ်ဖွဲ့စည်းခြင်းများ ပြုလုပ်၍ သုတေသနများ စနစ်တကျဆောင်ရွက်လျက်ရှိပါကြောင်း၊
- မြန်မာနိုင်ငံ ကျန်းမာရေးဆိုင်ရာသုတေသန မှတ်ပုံတင်စနစ် (Myanmar health research registry) ကိုလည်း ဆောင်ရွက်ခဲ့ပြီး သုတေသနဆောင်ရွက်မှုအားနည်းလျက်ရှိသော အရေးကြီးကဏ္ဍများကို စိစစ်သုံးသပ်ပြီး ဦးစားပေးသုံးသပ်ဆောင်ရွက်လျက်ရှိပါကြောင်း၊
- အမျိုးသားကျန်းမာရေးသုတေသနမူဝါဒ (၂၀၁၇)ကို ရေးဆွဲချမှတ်ခဲ့ပြီး အဆိုပါမူဝါဒများကို အကောင်အထည်ဖော်ဆောင်ရွက်ရန်အတွက် လုပ်ငန်းမူဘောင်၊ လမ်းပြမြေပုံများနှင့် အစီအစဉ်များ ဆက်လက်ရေးဆွဲ ချမှတ်သွားမည်ဖြစ်ပါကြောင်း၊
- ဆေးသုတေသနဦးစီးဌာန(ပြင်ဦးလွင်)တွင်လည်း သုတေသနစွမ်းဆောင်ရည် လေ့ကျင့်မြှင့်တင်ရေးဗဟိုဌာနကို ဖွင့်လှစ်ဆောင်ရွက်လျက်ရှိရာ ဝန်ကြီးဌာနမှ စိတ်ပါဝင်စားသူဝန်ထမ်းများ ပါဝင်တက်ရောက်နိုင်ပါကြောင်း၊
- မျိုးဆက်သစ်ဆေးပညာရှင်များကိုလည်း သုတေသနစွမ်းဆောင်ရည်များ မြှင့်မားရေး အားပေးမြှင့်တင် ဆောင်ရွက်ကြရမည်ဖြစ်ပါကြောင်း၊
- ဝန်ကြီးဌာနအနေဖြင့် တက္ကသိုလ်များတွင် သုတေသနကို ပိုမိုစိတ်ဝင်စားသိရှိစေရန်နှင့် ဆောင်ရွက်သည့် အလေ့အကျင့်များ တိုးပွားလာစေရန်အတွက် သုတေသနတင်ပြမှုစွမ်းဆောင်ရည်၊ သုတေသနအဆိုပြုလွှာရေးသားမှု၊ သုတေသနအဆိုပြုလွှာအပေါ် ဝေဖန်ဆွေးနွေးမှု၊ သုတေသနတင်ပြမှုအပေါ် မေးမြန်းဆွေးနွေးမှုများကို တက္ကသိုလ်အလိုက်သော်လည်းကောင်း၊ တက္ကသိုလ်အချင်းချင်းလည်းကောင်း ပြိုင်ပွဲသဖွယ် ကျင်းပသွားစေလိုပါကြောင်း၊
- ဝန်ကြီးဌာနတွင် ဆောင်ရွက်ရန်လိုအပ်သည့် သုတေသနများကို အခန်းကဏ္ဍအလိုက် ပြုစု၍ သုတေသနခေါင်းစဉ်ဘဏ်တိုက် (research title bank) တစ်ခုကို ပြုလုပ်သွားစေလိုပါကြောင်း၊
- သုတေသနပြုလုပ်လိုသူများအနေဖြင့် အဆိုပါသုတေသနခေါင်းစဉ်ဘဏ်တိုက်မှ ရယူဆောင်ရွက်သွားနိုင်မည်ဖြစ်ပါကြောင်း၊
- ဆေးသုတေသနဦးစီးဌာနအနေဖြင့် မြန်မာနိုင်ငံနှင့်သင့်တော်သော သုတေသနကျင့်ဝတ်ပိုင်းဆိုင်ရာ၊ သုတေသနလုပ်ငန်းဆောင်ရွက်မှုဆိုင်ရာ လုပ်ငန်းလမ်းညွှန်များ၊ လုပ်ထုံးလုပ်နည်းများကို ရေးဆွဲထုတ်ဝေသွားစေလိုပါကြောင်း၊

- ယခုကဲ့သို့သောညီလာခံကြီးတွင် သူနာပြုများ၊ ကျန်းမာရေးစောင့်ရှောက်မှု အထောက်အကူပြု ပညာရှင်များ၊ အခြေခံကျန်းမာရေးဝန်ထမ်းပညာရှင်များ ပိုမိုတက်ရောက် ပါဝင်နိုင်ရေး ဆောင်ရွက်ရမည်ဖြစ်ပါကြောင်း၊
- ယခုညီလာခံကြီးတွင် သုတေသနပိုစတာပေါင်း(၁၀၇)နှင့် စာတမ်း(၁၂၂)စောင်၊ စုစုပေါင်း (၂၂၉) စောင်တို့ကို ဖတ်ကြားဆွေးနွေးသွားကြမည်ဖြစ်ပြီး အရည်အသွေးမြင့်မားသည်ကို တွေ့ရှိရ ကြောင်း၊
- ညီလာခံတွင် ဆုရရှိသူသုတေသီများအား ပထမဆု (၁၀)သိန်းကျပ်၊ ဒုတိယဆု (၈)သိန်းကျပ်နှင့် တတိယဆု (၆)သိန်းကျပ်ဖြင့် ပေးအပ်ချီးမြှင့်သွားမည်ဖြစ်ပါကြောင်း၊
- သုတေသနလုပ်ငန်းများ ဖွံ့ဖြိုးတိုးတက်မှုများသည် နိုင်ငံတော်၏ ဘက်စုံဖွံ့ဖြိုးတိုးတက်မှုများ နှင့် တိုက်ရိုက်အချိုးကျ ဆက်စပ်နေပါကြောင်း၊ သုတေသနပိုမိုဖွံ့ဖြိုးတိုးတက်ရေးအတွက် ဝန်ကြီးဌာနမှ ဆက်လက်ပံ့ပိုးသွားမည်ဖြစ်ပါကြောင်း။

အခမ်းအနားသို့ တက်ရောက်သူများစာရင်း -

- အမြဲတမ်းအတွင်းဝန်
- ညွှန်ကြားရေးမှူးချုပ်(ပြည်ထောင်စုဝန်ကြီးရုံး)
- ညွှန်ကြားရေးမှူးချုပ်၊ ပြည်သူ့ကျန်းမာရေးနှင့်ကုသရေးဦးစီးဌာန
- ညွှန်ကြားရေးမှူးချုပ်၊ ကျန်းမာရေးလူ့စွမ်းအားအရင်းအမြစ်ဦးစီးဌာန
- ညွှန်ကြားရေးမှူးချုပ်၊ အစားအသောက်နှင့်ဆေးဝါးကွပ်ကဲရေးဦးစီးဌာန
- ညွှန်ကြားရေးမှူးချုပ်၊ ဆေးသုတေသနဦးစီးဌာန
- ဒုတိယညွှန်ကြားရေးမှူးချုပ်များ
- တာဝန်ရှိသူများနှင့် ဖိတ်ကြားထားသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)